

संतनि सुखधाम (२१)

मन मोहन मन भाये, सो चितड़ो चोराये
ओ मिठी मिठी मुरली वज़ाए मुंहिजो आ प्राण आधार ॥

यशोदा अमड़ि जो बचिड़ो श्याम
प्यारो भायड़ो जंहिजो आ बलरामु
सन्त जननि जो सदां सुखधामु
वेदु बि जंहि खे थो गाए ॥१॥

मुरली मनोहर साह जो साई
रसिक शिरोमणि जियेमि सदाई
बृज गोपियुनि सां थो रास रचाई
केरू न तो सां दिल लाए ॥२॥

बृज बननि में गायूं चारे
श्रीजू स्वामिनि जी वाट निहारे
श्री राधा राधा हर हर उचारे
दर्शन लाइ स्वांग थो रचाए ॥३॥

संझा जो जदहीं घरिड़ो अचे थो

गोपियुनि देवियुनि जो मनड़ो नचे थो

गायुनि दुहण जी लीला रचे थो

अमां दिसे थी लियड़ा पाए ॥४॥

नन्द यशोमति प्राण जीवन धनु

बृज वासियुनि जे अखड़ियुनि अंजनु

जंहिजो धामु सचो वृन्दाबनु

साईं साहिब जा गुनड़ो गाए ॥५॥